



ಸಮಗ್ರ ಶಿಕ್ಷಣ ಕರ್ನಾಟಕ

ರಾಜ್ಯ ಯೋಜನಾ ನಿರ್ದೇಶಕರ ಕಛೇರಿ, ಹೊಸ ಸಾರ್ವಜನಿಕ ಕಛೇರಿಗಳ ಪೂರಕ ಕಟ್ಟಡ, ನೃಪತುಂಗ ರಸ್ತೆ, ಬೆಂಗಳೂರು-1
 ಸಂಖ್ಯೆ: DIRP ಯುಡೈಸ್ 2020/Comp No.13277 ದಿನಾಂಕ: 01.09.2021.

ಸುತ್ತೋಲೆ

ರಾಜ್ಯದಲ್ಲಿ 2021-22 ನೇ ಸಾಲಿನ ರಾಷ್ಟ್ರೀಯ ಸಾಧನಾ ಸಮೀಕ್ಷೆ (National Achievement Survey – NAS) ಯನ್ನು ನಿರ್ವಹಿಸುವ ಸಂಬಂಧ ಇಲಾಖೆಯ ವಿವಿಧ ಹಂತದ ಅಧಿಕಾರಿಗಳು ನಿರ್ವಹಿಸಬೇಕಾದ ಜವಾಬ್ದಾರಿಗಳ ಕುರಿತು

ಭಾರತ ಸರ್ಕಾರದ ಶಿಕ್ಷಣ ಸಚಿವಾಲಯವು ರಾಜ್ಯದ ಆಯ್ದ ಶಾಲೆಗಳ 3,5,8 ಮತ್ತು 10 ನೇ ತರಗತಿಯ ವಿದ್ಯಾರ್ಥಿಗಳಿಗೆ ನವೆಂಬರ್ 12, 2021 ರಂದು ನಮೂನೆ ಆಧಾರಿತ (Sample Based) ರಾಷ್ಟ್ರೀಯ ಸಾಧನಾ ಸಮೀಕ್ಷೆ ನಡೆಸಲು ತೀರ್ಮಾನಿಸಿದೆ. NAS ಸಮೀಕ್ಷೆಯು ರಾಷ್ಟ್ರಮಟ್ಟದಿಂದ ನಡೆಯುವ, ಕಲಿಕಾ ಸಾಮರ್ಥ್ಯಗಳಾಧಾರಿತ ಮೌಲ್ಯಾಂಕನವಾಗಿದ್ದು, ಮುಖ್ಯವಾಗಿ ವಿದ್ಯಾರ್ಥಿಗಳ ಕಲಿಕಾ ಸಾಧನೆಯನ್ನು ತಿಳಿದುಕೊಳ್ಳುವ ಉದ್ದೇಶವನ್ನು ಹೊಂದಿದೆ. ರಾಜ್ಯದಲ್ಲಿ ಸದರಿ NAS-2021 ಸಮೀಕ್ಷೆಯನ್ನು ಕೇಂದ್ರೀಯ ಮಾಧ್ಯಮಿಕ ಶಿಕ್ಷಣ ಮಂಡಳಿ (CBSE) ಯ ನೇತೃತ್ವದಲ್ಲಿ ಸಮಗ್ರ ಶಿಕ್ಷಣ ಕರ್ನಾಟಕ ವತಿಯಿಂದ ಅನುಷ್ಠಾನಗೊಳಿಸಲಾಗುತ್ತಿದೆ.

ಉದ್ದೇಶಗಳು:-

- 3,5,8 ಮತ್ತು 10 ನೇ ತರಗತಿಗಳ ಕಲಿಕಾ ಸಾಮರ್ಥ್ಯಗಳನ್ನು ಆಧರಿಸಿ ತರಗತಿವಾರು ಕಲಿಕಾ ಫಲಗಳಲ್ಲಿ ವಿದ್ಯಾರ್ಥಿಗಳ ಸಾಧನೆಯನ್ನು ತಿಳಿದುಕೊಳ್ಳುವುದು.
- ಶಿಕ್ಷಣದ ಗುಣಮಟ್ಟ ಸುಧಾರಣೆಯಲ್ಲಿ ಮೌಲ್ಯಾಂಕನ, ಬೋಧನಾ ವಿಧಾನ ಮತ್ತು ಕಲಿಕಾ ಫಲಗಳ ನಡುವಿನ ಸಂಬಂಧವನ್ನು ಅಧ್ಯಯನ ಮಾಡುವುದು.
- ವಿದ್ಯಾರ್ಥಿಗಳ ಕಲಿಕೆಯ ಮೇಲೆ ಕೋವಿಡ್-19 ರಿಂದಾಗಿ ದೀರ್ಘಕಾಲ ಶಾಲೆಗಳನ್ನು ತೆರೆಯದಿರುವುದರ ಪರಿಣಾಮವನ್ನು ತಿಳಿದುಕೊಳ್ಳುವುದು.
- ಸಾಮಾಜಿಕ ಚಲಕಗಳ (Social Variables) ಹಿನ್ನೆಲೆಯಲ್ಲಿ ವಿವಿಧ ಕಲಿಕಾ ಫಲಗಳಲ್ಲಿ ವಿದ್ಯಾರ್ಥಿಗಳ ಸಾಧನೆಯನ್ನು ಅರಿತುಕೊಳ್ಳುವುದು.
- ಸಮೀಕ್ಷೆಯ ಫಲಿತಾಂಶದ ಆಧಾರದ ಮೇಲೆ ಶಿಕ್ಷಣದ ಗುಣಮಟ್ಟ ಸುಧಾರಣೆಗಾಗಿ ವೃತ್ತಿಪರ ಅಭಿವೃದ್ಧಿ ತರಬೇತಿ ಕಾರ್ಯಕ್ರಮಗಳನ್ನು ಆಯೋಜಿಸುವುದು.

ವ್ಯಾಪ್ತಿ:-

ರಾಜ್ಯದಲ್ಲಿ ಆಯ್ದ ಸರ್ಕಾರಿ, ಅನುದಾನಿತ ಹಾಗೂ ಖಾಸಗಿ ಅನುದಾನರಹಿತ ಶಾಲೆಗಳ 3,5,8 ಹಾಗೂ 10 ನೇ ತರಗತಿಗಳ, ರ್ಯಾಂಡಮ್ ಆಯ್ಕೆಯ ಮೂಲಕ ಆಯ್ಕೆಯಾದ ವಿದ್ಯಾರ್ಥಿಗಳ ಮೌಲ್ಯಾಂಕನ ಕೈಗೊಳ್ಳಲಾಗುವುದು.

ಸಮೀಕ್ಷಾ ತರಗತಿ ಮತ್ತು ವಿಷಯಗಳು:-

3 ಹಾಗೂ 5 ನೇ ತರಗತಿಗಳಿಗೆ - ಭಾಷೆ, ಗಣಿತ, ಪರಿಸರ ಅಧ್ಯಯನ- ಒಟ್ಟು 3 ವಿಷಯಗಳು.

8 ನೇ ತರಗತಿಗೆ - ಭಾಷೆ, ಗಣಿತ, ವಿಜ್ಞಾನ, ಸಮಾಜ ವಿಜ್ಞಾನ- ಒಟ್ಟು 4 ವಿಷಯಗಳು.

10 ನೇ ತರಗತಿಗೆ - ಭಾಷೆ, ಗಣಿತ, ವಿಜ್ಞಾನ, ಸಮಾಜ ವಿಜ್ಞಾನ ಮತ್ತು ಆಂಗ್ಲಭಾಷೆ- ಒಟ್ಟು 5 ವಿಷಯಗಳು.

ಪ್ರಶ್ನೆ ಪತ್ರಿಕೆಯ ಸ್ವರೂಪ:-

ತರಗತಿಗಳು	ವಿಷಯಗಳು	ಬುಕ್‌ಲೆಟ್‌ಗಳ ಸಂಖ್ಯೆ	ಪ್ರತಿ ಬುಕ್‌ಲೆಟ್‌ನಲ್ಲಿನ ಪ್ರಶ್ನೆಗಳ ಸಂಖ್ಯೆ ಮತ್ತು ಪರೀಕ್ಷಾ ಅವಧಿ
3 ನೇ ತರಗತಿ	ಭಾಷೆ, ಗಣಿತ, ಪರಿಸರ ಅಧ್ಯಯನ	4	47 ಪ್ರಶ್ನೆಗಳು, 90 ನಿಮಿಷ,
5 ನೇ ತರಗತಿ	ಭಾಷೆ, ಗಣಿತ, ಪರಿಸರ ಅಧ್ಯಯನ	4	53 ಪ್ರಶ್ನೆಗಳು, 90 ನಿಮಿಷ,
8 ನೇ ತರಗತಿ	ಭಾಷೆ, ಗಣಿತ, ವಿಜ್ಞಾನ ಮತ್ತು ಸಮಾಜ ವಿಜ್ಞಾನ	4	60 ಪ್ರಶ್ನೆಗಳು, 120 ನಿಮಿಷ,
10 ನೇ ತರಗತಿ	ಭಾಷೆ, ಗಣಿತ, ವಿಜ್ಞಾನ, ಸಮಾಜ ವಿಜ್ಞಾನ ಮತ್ತು ಆಂಗ್ಲಭಾಷೆ	5	70 ಪ್ರಶ್ನೆಗಳು, 120 ನಿಮಿಷ,

ಪ್ರಶ್ನಾವಳಿಗಳು:-

ವಿದ್ಯಾರ್ಥಿಗಳ ಕಲಿಕೆಯನ್ನು ಮೌಲ್ಯಮಾಪನ ಮಾಡುವುದರೊಂದಿಗೆ, ವಿದ್ಯಾರ್ಥಿಗಳ ಅಭಿಪ್ರಾಯಗಳನ್ನು, ಶಿಕ್ಷಕರ ಅಭಿಪ್ರಾಯಗಳನ್ನು ಹಾಗೂ ಶಾಲಾ ಅಭಿಪ್ರಾಯಗಳನ್ನು ಸಂಗ್ರಹಿಸಲು ಪ್ರಶ್ನಾವಳಿಗಳನ್ನು ಒಳಗೊಂಡಿರುತ್ತದೆ.

- ವಿದ್ಯಾರ್ಥಿಗಳ ಪ್ರಶ್ನಾವಳಿ (Pupil Questionnaire)
- ಶಿಕ್ಷಕರ ಪ್ರಶ್ನಾವಳಿ (Teacher Questionnaire)
- ಶಾಲೆಯ ಪ್ರಶ್ನಾವಳಿ (School Questionnaire)

ಹೀಗೆ ಮೂರು ರೀತಿಯ ಪ್ರಶ್ನಾವಳಿಗಳನ್ನು ನೀಡುವುದರ ಮೂಲಕ ಅಭಿಪ್ರಾಯಗಳನ್ನು ಸಂಗ್ರಹಿಸಲಾಗುತ್ತದೆ.

NAS ಪೋರ್ಟಲ್:-

NAS 2021 ರ ಸಂಪೂರ್ಣ ನಿರ್ವಹಣೆಗಾಗಿ NIC ಯು ಪೋರ್ಟಲ್‌ನ್ನು ಅಭಿವೃದ್ಧಿಪಡಿಸಿದೆ. ಸದರಿ ಪೋರ್ಟಲ್‌ಗೆ ಲಾಗಿನ್ ಆಗಲು ಬೇಕಾದ ಲಾಗಿನ್ ID ಮತ್ತು Password ಗಳನ್ನು ಜಿಲ್ಲಾ ನೋಡಲ್ ಅಧಿಕಾರಿಗಳ ಮೊಬೈಲ್ ಸಂಖ್ಯೆಗೆ ನೇರವಾಗಿ ಕಳುಹಿಸಲಾಗುತ್ತದೆ. ಜಿಲ್ಲಾ ನೋಡಲ್ ಅಧಿಕಾರಿಗಳು ಸದರಿ ಪೋರ್ಟಲ್‌ಗೆ ಲಾಗಿನ್ ಆಗುವ ಮೂಲಕ NAS ನ ಕುರಿತಾದ ಸಂಪೂರ್ಣ ಮಾಹಿತಿ ಪಡೆಯಬಹುದು. ಅಲ್ಲದೇ ಪ್ರತಿ ಜಿಲ್ಲೆಯಿಂದ NAS ಗೆ ಆಯ್ಕೆಯಾದ ಶಾಲೆಗಳ ಸಂಖ್ಯೆಗಳಿಗೆ ಅನುಗುಣವಾಗಿ ಕ್ಷೇತ್ರ ಸಮೀಕ್ಷಾದಾರರನ್ನು ಗುರುತಿಸಿ, ಅವರ ವಿವರಗಳನ್ನು NAS ಪೋರ್ಟಲ್‌ನಲ್ಲಿ ಭರ್ತಿ ಮಾಡುವುದು. ಈ ಪೋರ್ಟಲ್‌ಗೆ <https://nas.education.gov.in/> ಲಿಂಕ್‌ನ ಮೂಲಕ ಲಾಗಿನ್ ಆಗಬಹುದಾಗಿದೆ.

NAS-2021 ಸಮೀಕ್ಷೆಗೆ ಸಂಬಂಧಿಸಿದಂತೆ ವಿವಿಧ ಹಂತದ ಅಧಿಕಾರಿಗಳ ಕರ್ತವ್ಯ ಹಾಗೂ ಜವಾಬ್ದಾರಿಗಳು:-

ರಾಜ್ಯ ನೋಡಲ್ ಅಧಿಕಾರಿ:-

ರಾಜ್ಯ ನೋಡಲ್ ಅಧಿಕಾರಿಯು ರಾಜ್ಯ ಹಂತದಲ್ಲಿ CBSE, NAS, NCERT ಕೇಂದ್ರ ಶಿಕ್ಷಣ ಸಚಿವಾಲಯದ ನಡುವಿನ ಸಮನ್ವಯಕಾರರಾಗಿ ಕೆಳಗಿನ ಪ್ರಮುಖ ಜವಾಬ್ದಾರಿಗಳನ್ನು ನಿರ್ವಹಿಸುತ್ತಾರೆ.

- ಕೇಂದ್ರ ಶಿಕ್ಷಣ ಸಚಿವಾಲಯ ಮತ್ತು NAS ಅನುಷ್ಠಾನ ನಿಯೋಗವಾದ CBSE ಮಧ್ಯೆ ಎಲ್ಲಾ ರೀತಿಯ ಸಂವಹನಕ್ಕಾಗಿ ರಾಜ್ಯ ಪ್ರತಿನಿಧಿಯಾಗಿ ಕಾರ್ಯನಿರ್ವಹಿಸುವುದು.
- NAS ಪೋರ್ಟಲ್‌ನ ಮೂಲಕ ಪ್ರತಿ ಜಿಲ್ಲೆಗೆ ಒಬ್ಬ ಜಿಲ್ಲಾ ನೋಡಲ್ ಅಧಿಕಾರಿಯನ್ನು ನೇಮಿಸುವುದು ಮತ್ತು ಜಿಲ್ಲಾ ನೋಡಲ್ ಅಧಿಕಾರಿಗಳಿಗೆ NAS ಪೋರ್ಟಲ್‌ನಲ್ಲಿ ಲಾಗಿನ್ ಆಗಲು ID ಮತ್ತು ಪಾಸ್‌ವರ್ಡ್ ನೀಡುವುದು.
- ಜಿಲ್ಲಾ ನೋಡಲ್ ಅಧಿಕಾರಿಗಳಿಗೆ ಅವರ ಜಿಲ್ಲೆಗೆ ಅಗತ್ಯವಿರುವ ಸಂಖ್ಯೆಯಲ್ಲಿ ಕ್ಷೇತ್ರ ಸಮೀಕ್ಷಾದಾರರನ್ನು (FIELD INVESTIGATOR) ಆಯ್ಕೆ ಮಾಡಿಕೊಂಡು, ಅವರ ವಿವರಗಳನ್ನು NAS ಪೋರ್ಟಲ್‌ನಲ್ಲಿ ನಮೂದಿಸಲು ಸೂಚಿಸುವುದು.
- ರಾಜ್ಯದಲ್ಲಿ NAS ಸಮೀಕ್ಷೆಯನ್ನು ಅತ್ಯಂತ ಸಮರ್ಪಕ ಮತ್ತು ಪಾರದರ್ಶಕವಾಗಿ ಕಾರ್ಯನಿರ್ವಹಿಸಲು ಅಗತ್ಯವಿರುವ ಆಡಳಿತಾತ್ಮಕ ಸೂಚನೆಗಳನ್ನು NAS ಗೆ ಆಯ್ಕೆಯಾದ ಎಲ್ಲಾ ಪ್ರಕಾರದ ಶಾಲೆಗಳಿಗೆ ನೀಡುವುದು.
- ಸಮೀಕ್ಷೆಗೆ ಸಂಬಂಧಿಸಿದಂತೆ ಅಗತ್ಯವಿರುವ ಗೌಪ್ಯತೆಯನ್ನು ಕಾಪಾಡಿಕೊಳ್ಳುವುದು.

ಜಿಲ್ಲಾ ನೋಡಲ್ ಅಧಿಕಾರಿ:-

ರಾಜ್ಯ ನೋಡಲ್ ಅಧಿಕಾರಿಯು ಪ್ರತಿ ಜಿಲ್ಲೆಗೆ ಒಬ್ಬ ಜಿಲ್ಲಾ ಹಂತದ ಅಧಿಕಾರಿಯನ್ನು ಜಿಲ್ಲಾ ನೋಡಲ್ ಅಧಿಕಾರಿಯಾಗಿ ನೇಮಿಸುತ್ತಾರೆ. ಜಿಲ್ಲಾ ನೋಡಲ್ ಅಧಿಕಾರಿಯು ವಿವರಗಳನ್ನು NAS ಪೋರ್ಟಲ್‌ನಲ್ಲಿ ಭರ್ತಿ ಮಾಡಲಾಗುತ್ತದೆ. ಈ ಪೋರ್ಟಲ್‌ನ ಮೂಲಕ ಜಿಲ್ಲಾ ನೋಡಲ್ ಅಧಿಕಾರಿಗಳ ಮೊಬೈಲ್ ಸಂಖ್ಯೆಗೆ ಜಿಲ್ಲಾ ಹಂತದ Login ID ಮತ್ತು ಪಾಸ್‌ವರ್ಡ್ ಒದಗಿಸಲಾಗುತ್ತದೆ. ಜಿಲ್ಲಾ ನೋಡಲ್ ಅಧಿಕಾರಿಗಳು NAS ಕೋಶ, CBSE ಹಾಗೂ ಜಿಲ್ಲಾ ಹಂತದ ಸಂಯೋಜಕರ ನಡುವೆ ಸಮನ್ವಯ ಸಾಧಿಸುವರು. ಜಿಲ್ಲಾ ನೋಡಲ್ ಅಧಿಕಾರಿಗಳ ಪ್ರಮುಖ ಕರ್ತವ್ಯ ಮತ್ತು ಜವಾಬ್ದಾರಿಗಳೆಂದರೆ,

- ಉಪನಿರ್ದೇಶಕರು (ಅಭಿವೃದ್ಧಿ), ಸಾರ್ವಜನಿಕ ಶಿಕ್ಷಣ ಇಲಾಖೆ ರವರು ಜಿಲ್ಲಾ ನೋಡಲ್ ಅಧಿಕಾರಿಗಳಾಗಿ ಕಾರ್ಯನಿರ್ವಹಿಸುವುದು.
- ತಮಗೆ ನೀಡಲಾದ Login ID ಮತ್ತು ಪಾಸ್‌ವರ್ಡ್ ಬಳಸಿ NAS ಪೋರ್ಟಲ್‌ಗೆ ಲಾಗಿನ್ ಆಗುವುದು. ತಮ್ಮ ಜಿಲ್ಲಾ ವ್ಯಾಪ್ತಿಯಲ್ಲಿ ಆಯ್ಕೆಯಾದ ಶಾಲೆಗಳ ಸಂಖ್ಯೆಗೆ ಅನುಗುಣವಾಗಿ ಪ್ರತಿ ಜಿಲ್ಲೆಯಲ್ಲಿ NAS ಗೆ ಆಯ್ಕೆಯಾದ ತರಗತಿವಾರು ಶಾಲೆಗಳ ಸಂಖ್ಯೆಯನ್ನು ಅನುಬಂಧ-1 ರಲ್ಲಿ ನೀಡಲಾಗಿದ್ದು, (NAS ಗೆ ಆಯ್ಕೆಯಾದ ಶಾಲೆಗಳ ಪಟ್ಟಿ ಜಿಲ್ಲಾ NAS ಪೋರ್ಟಲ್‌ನಲ್ಲಿಯೂ ಲಭ್ಯವಿರುತ್ತದೆ) ಅದರಂತೆ ಅಗತ್ಯವಿರುವ ಸಂಖ್ಯೆಯ ಕ್ಷೇತ್ರ ಸಮೀಕ್ಷಾದಾರರನ್ನು (FIELD INVESTIGATOR) ಆಯ್ಕೆ ಮಾಡಿ ಅವರ ವಿವರಗಳನ್ನು NAS ಪೋರ್ಟಲ್‌ನಲ್ಲಿ ನಮೂದಿಸುವುದು.
- ಡಯಟ್‌ನ ಸಿಬ್ಬಂದಿ, ಬಿಆರ್‌ಸಿ, ಬಿಆರ್‌ಪಿ, ಸಿಆರ್‌ಸಿ ಮತ್ತು B.Ed/M.Ed ವಿದ್ಯಾರ್ಥಿಗಳನ್ನು ಕ್ಷೇತ್ರ ಸಮೀಕ್ಷಾದಾರರನ್ನಾಗಿ (FIELD INVESTIGATOR) ಆಯ್ಕೆ ಮಾಡುವುದು.

- NAS ಸಮೀಕ್ಷೆಯನ್ನು ಸಮರ್ಪಕ ಮತ್ತು ಪಾರದರ್ಶಕವಾಗಿ ಕೈಗೊಳ್ಳಲು ಜಿಲ್ಲಾ ಸಮೀಕ್ಷಾ ತಂಡಕ್ಕೆ (DLC, CBSE ಪ್ರತಿನಿಧಿಗಳು, ವೀಕ್ಷಕರು ಮತ್ತು ಕ್ಷೇತ್ರ ಸಮೀಕ್ಷಾದಾರರು) ಕಡ್ಡಾಯವಾಗಿ ಬೆಂಬಲಿಸುವಂತೆ ತಮ್ಮ ಜಿಲ್ಲಾ ವ್ಯಾಪ್ತಿಯ ಶಾಲೆಗಳಿಗೆ ಸೂಚನೆ ನೀಡುವುದು.
- NAS ನ್ನು ಕೈಗೊಳ್ಳಲು CBSE ಗೆ ಅಗತ್ಯ ಸಹಕಾರ ನೀಡುವುದು.
- CBSE ಯಿಂದ NAS ನ ಕುರಿತು ಆಯೋಜಿಸಲಾಗುವ ತರಬೇತಿಗಳಿಗೆ ಕಡ್ಡಾಯವಾಗಿ ಹಾಜರಾಗುವುದು ಮತ್ತು ಕ್ಷೇತ್ರ ಸಮೀಕ್ಷಾದಾರರು ಈ ತರಬೇತಿಗಳಿಗೆ ಹಾಜರಾಗುವುದನ್ನು ಖಚಿತಪಡಿಸಿಕೊಳ್ಳುವುದು.
- ತಮ್ಮ ಜಿಲ್ಲಾ ವ್ಯಾಪ್ತಿಯಲ್ಲಿ ಆಯ್ಕೆಯಾದ ಶಾಲೆಗಳಿಗೆ ಸಮೀಕ್ಷೆಯ ಕುರಿತಂತೆ ಪ್ರಮುಖ ಸೂಚನೆಗಳನ್ನು ನೀಡುವುದು.
- ಕಾಲಕಾಲಕ್ಕೆ ರಾಜ್ಯ ನೋಡಲ್ ಅಧಿಕಾರಿಯಿಂದ ನೀಡಲಾಗುವ ನಿರ್ದೇಶನಗಳನ್ನು ಅನುಸರಿಸುವುದು.
- ಸಮೀಕ್ಷೆಗೆ ಸಂಬಂಧಿಸಿದಂತೆ ಅಗತ್ಯವಿರುವ ಗೌಪ್ಯತೆಯನ್ನು ಕಾಪಾಡಿಕೊಳ್ಳುವುದು.

ಕ್ಷೇತ್ರ ಸಮೀಕ್ಷಾದಾರರು:-

ಜಿಲ್ಲಾ ವ್ಯಾಪ್ತಿಯಲ್ಲಿ ಆಯ್ಕೆಯಾದ ಶಾಲೆಗಳಲ್ಲಿ ಸಮೀಕ್ಷೆಯನ್ನು ಕೈಗೊಳ್ಳಲು ಕ್ಷೇತ್ರ ಸಮೀಕ್ಷಾದಾರರನ್ನು ಜಿಲ್ಲಾ ನೋಡಲ್ ಅಧಿಕಾರಿಗಳು ನೇಮಿಸುವರು. ಕ್ಷೇತ್ರ ಸಮೀಕ್ಷಾದಾರರಿಗೆ ಸಮೀಕ್ಷೆಯನ್ನು ಕೈಗೊಳ್ಳಲು ಅಗತ್ಯವಿರುವ ತರಬೇತಿಯನ್ನು ಸಿ.ಬಿ.ಎಸ್.ಇ ಆಯೋಜಿಸುತ್ತದೆ. ಕ್ಷೇತ್ರ ಸಮೀಕ್ಷಾದಾರರ ಪ್ರಮುಖ ಕರ್ತವ್ಯ ಮತ್ತು ಜವಾಬ್ದಾರಿಗಳೆಂದರೆ,

- CBSE ಯಿಂದ ಸಮೀಕ್ಷೆಯ ಕುರಿತು ಆಯೋಜಿಸಲಾಗುವ ತರಬೇತಿಗೆ ಕಡ್ಡಾಯವಾಗಿ ಹಾಜರಾಗಿ, ಸಂಪೂರ್ಣ ಮಾಹಿತಿಯನ್ನು ಪಡೆದುಕೊಳ್ಳುವುದು.
- NAS ದಿನದಂದು ತಮಗೆ ವಹಿಸಲಾದ ಶಾಲೆಯಲ್ಲಿ ವರದಿ ಮಾಡಿಕೊಳ್ಳುವುದು.
- ಸಮೀಕ್ಷೆಗೆ ಆಯ್ಕೆಯಾದ ಶಾಲೆಯಲ್ಲಿ ಸಮೀಕ್ಷಾ ಕೊಠಡಿಗಳ ಸಿದ್ಧತೆಯನ್ನು ಪರೀಕ್ಷಿಸುವುದು.
- ಸೂಕ್ತ ದೈಹಿಕ ಅಂತರ ಕಾಪಾಡಿಕೊಂಡು ಸಮೀಕ್ಷೆ ನಡೆಸುವುದನ್ನು ಖಚಿತಪಡಿಸಿಕೊಳ್ಳುವುದು.
- ಪೂರ್ವನಿರ್ಧಾರಿತ ಪ್ರಕ್ರಿಯೆಯಂತೆ ವಿಭಾಗಗಳ ಆಯ್ಕೆಯನ್ನು ಮಾಡುವುದು.
- ಪೂರ್ವನಿರ್ಧಾರಿತ ಪ್ರಕ್ರಿಯೆಯಂತೆ ಆಯ್ಕೆ ಮಾಡಿದ ವಿಭಾಗಗಳಿಂದ ವಿದ್ಯಾರ್ಥಿಗಳ ನಮೂನೆಯನ್ನು ಆಯ್ಕೆ ಮಾಡುವುದು.
- ಸಮೀಕ್ಷೆಯು ನಿಗದಿತ ಸಮಯಕ್ಕೆ ಪ್ರಾರಂಭವಾಗಿ, ನಿಗದಿತ ಸಮಯದಲ್ಲಿ ಮುಕ್ತಾಯವಾಗುವಂತೆ ನೋಡಿಕೊಳ್ಳುವುದು.
- ವಿದ್ಯಾರ್ಥಿಗಳು ಸರಿ ಉತ್ತರವನ್ನು ಹೇಗೆ ಗುರುತಿಸಬೇಕು ಎಂಬುದನ್ನು ಕಪ್ಪುಹಲಗೆಯನ್ನು ಬಳಸಿ ಉದಾಹರಣೆ ಸಹಿತ ವಿವರಿಸುವುದು.
- ಮಾರ್ಗಸೂಚಿಗಳ ಪ್ರಕಾರ ನಿಗದಿತ ಸಮಯದಲ್ಲಿ ಗೌಪ್ಯ ಸಾಮಗ್ರಿಗಳನ್ನು ತೆರೆಯುವುದು.
- ಮಾರ್ಗಸೂಚಿಗಳ ಪ್ರಕಾರ ವಿದ್ಯಾರ್ಥಿಗಳಿಗೆ ಪರೀಕ್ಷಾ ಪುಸ್ತಕಗಳನ್ನು ವಿತರಿಸುವುದು.
- ಪರೀಕ್ಷಾ ಕೊಠಡಿಯಲ್ಲಿ ಶಾಂತತೆಯನ್ನು ಕಾಪಾಡುವುದು.

- 3 ಮತ್ತು 5ನೇ ತರಗತಿಗಳ ವಿದ್ಯಾರ್ಥಿಗಳಿಗೆ ಒ.ಎಂ.ಆರ್ ಭರ್ತಿ ಮಾಡಲು ಸಹಾಯ ಮಾಡುವುದು.
- ಪರೀಕ್ಷೆ ಮುಗಿದ ನಂತರ ವೀಕ್ಷಕರ ಸಮ್ಮುಖದಲ್ಲಿ ಒ.ಎಂ.ಆರ್ ಗಳನ್ನು ವಿದ್ಯಾರ್ಥಿಗಳಿಂದ ಹಿಂಪಡೆದು ಏಣಿಕೆ ಮಾಡುವುದು, ಪ್ಯಾಕ್ ಮಾಡುವುದು ಮತ್ತು ಸೀಲ್ ಮಾಡುವುದು.
- ಒ.ಎಂ.ಆರ್ ಗಳನ್ನು ಪ್ಯಾಕ್ ಮಾಡಿದ ನಂತರವೇ ಪ್ರಶ್ನಾವಳಿಗಳನ್ನು ಭರ್ತಿ ಮಾಡುವ ಕಾರ್ಯ ಪ್ರಾರಂಭಿಸುವುದು.
- ವಿದ್ಯಾರ್ಥಿ ಪ್ರಶ್ನಾವಳಿ, ಶಿಕ್ಷಕ ಪ್ರಶ್ನಾವಳಿ ಮತ್ತು ಶಾಲಾ ಪ್ರಶ್ನಾವಳಿಗಳನ್ನು ಭರ್ತಿ ಮಾಡುವುದು.
- ಪರೀಕ್ಷೆಯ ನಂತರದ ಕಾರ್ಯಗಳಲ್ಲಿ ವೀಕ್ಷಕರಿಗೆ ಸಹಕರಿಸುವುದು.
- ಪರೀಕ್ಷೆ ಮುಗಿದ ನಂತರ NAS ಪೋರ್ಟಲ್‌ನಲ್ಲಿ ಲಾಗಿನ್ ಆಗುವ ಮೂಲಕ ವರದಿಯನ್ನು ಸಲ್ಲಿಸುವುದು.
- ಸಮೀಕ್ಷೆಗೆ ಸಂಬಂಧಿಸಿದಂತೆ ಅಗತ್ಯವಿರುವ ಗೌಪ್ಯತೆಯನ್ನು ಕಾಪಾಡಿಕೊಳ್ಳುವುದು.

NAS 2021 ನ್ನು ಕೇಂದ್ರೀಯ ಮಾಧ್ಯಮಿಕ ಶಿಕ್ಷಣ ಮಂಡಳಿ (CBSE)ಯು ನಡೆಸುತ್ತಿದ್ದು, ಈ ಸಂಬಂಧ CBSE ಯು ಜಿಲ್ಲಾ ಹಂತದ ಸಂಯೋಜಕರು, ಮಂಡಳಿಯ ಪ್ರತಿನಿಧಿ, ವೀಕ್ಷಕರನ್ನು ನೇಮಿಸುತ್ತದೆ. ಸಮೀಕ್ಷೆಯ ಸ್ವರೂಪ, ಪ್ರಕ್ರಿಯೆ, ಕೈಗೊಳ್ಳಬೇಕಾದ ಕಾರ್ಯಗಳ ಕುರಿತು ಜಿಲ್ಲಾ ನೋಡಲ್ ಅಧಿಕಾರಿಗಳಿಗೆ ಮತ್ತು ಕ್ಷೇತ್ರ ಸಮೀಕ್ಷಾದಾರರಿಗೆ ವಿವರವಾದ ತರಬೇತಿ ಕಾರ್ಯಕ್ರಮವನ್ನು ಮುಂದಿನ ದಿನಗಳಲ್ಲಿ CBSE ಆಯೋಜಿಸುವುದು. ಸದರಿ ತರಬೇತಿಗಳಿಗೆ ಹಾಜರಾಗಿ ಸಂಪೂರ್ಣ ಮಾಹಿತಿಯನ್ನು ಪಡೆದುಕೊಂಡು NAS-2021 ನ್ನು ಯಶಸ್ವಿಯಾಗಿಸಲು ಎಲ್ಲಾ ಹಂತದ ಅಧಿಕಾರಿಗಳು ಕಾರ್ಯಪ್ರವೃತ್ತರಾಗುವುದು.


 ರಾಜ್ಯ ಯೋಜನಾ ನಿರ್ದೇಶಕರು
 ಸಮಗ್ರ ಶಿಕ್ಷಣ ಕರ್ನಾಟಕ
 ಬೆಂಗಳೂರು

ಪ್ರತಿಯನ್ನು :-

1. ಮಾನ್ಯ ಪ್ರಧಾನ ಕಾರ್ಯದರ್ಶಿಗಳು, ಪ್ರಾಥಮಿಕ ಮತ್ತು ಪ್ರೌಢ ಶಿಕ್ಷಣ ಇಲಾಖೆ, ಕರ್ನಾಟಕ ಸರ್ಕಾರ ರವರಿಗೆ ಗೌರವಪೂರ್ವಕವಾಗಿ ಮಾಹಿತಿಗಾಗಿ ಸಲ್ಲಿಸಿದೆ.
2. ಮಾನ್ಯ ಆಯುಕ್ತರು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಬೆಂಗಳೂರು ರವರಿಗೆ ಗೌರವಪೂರ್ವಕವಾಗಿ ಮಾಹಿತಿಗಾಗಿ ಸಲ್ಲಿಸಿದೆ.

ರವರಿಗೆ :-

1. ಎಲ್ಲಾ ಜಿಲ್ಲೆಗಳ ಉಪನಿರ್ದೇಶಕರು (ಅಭಿವೃದ್ಧಿ), ಸಾರ್ವಜನಿಕ ಶಿಕ್ಷಣ ಇಲಾಖೆ, ರವರಿಗೆ ಅಗತ್ಯ ಕ್ರಮಕ್ಕಾಗಿ.
2. ಎಲ್ಲಾ ಜಿಲ್ಲೆಗಳ ಉಪನಿರ್ದೇಶಕರು (ಆಡಳಿತ), ಸಾರ್ವಜನಿಕ ಶಿಕ್ಷಣ ಇಲಾಖೆ, ರವರಿಗೆ ಮಾಹಿತಿಗಾಗಿ.
3. ಕಛೇರಿ ಪ್ರತಿ.

ANNEXURE-1

Sl. No.	Name of the District	class-3		Class-5		Class-8		Class-10		Total number of field investigator to be nominated
		School selected	No. of Field investigator	School selected	No. of Field investigator or	School selected	No. of Field investigator or	School selected	No. of Field investigator	
1	BAGALKOT	42	84	40	40	72	72	84	84	280
2	BALLARI	43	86	41	41	74	74	87	87	288
3	BELGAVI	44	88	44	44	77	77	89	89	298
4	BELGAM CHIKKODI	43	86	41	41	72	72	87	87	286
5	BENGLORE RURAL	50	100	48	48	69	69	85	85	302
6	BENGALORE NORTH	51	102	46	46	81	81	94	94	323
7	BENGALORE SOUTH	46	92	44	44	76	76	89	89	301
8	BIDAR	49	98	48	48	73	73	87	87	306
9	CHAMARAJNAGAR	49	98	48	48	72	72	83	83	301
10	CHIKKABALLAPURA	56	112	54	54	69	69	81	81	316
11	CHIKKAMANGALURU	54	108	50	50	73	73	88	88	319
12	CHITRADURGA	53	106	48	48	70	70	82	82	306
13	DAKSHINA KANNADA	55	110	49	49	75	75	87	87	321
14	DAVANAGERE	52	104	48	48	72	72	85	85	309
15	DARWAD	43	86	41	41	74	74	87	87	288
16	GADAG	38	76	39	39	71	71	81	81	267
17	HASSAN	61	122	54	54	73	73	88	88	337
18	HAVERI	45	90	43	43	71	71	83	83	287
19	KALBURGI	46	92	44	44	74	74	85	85	295
20	KODAGU	46	92	41	41	69	69	83	83	285
21	KOLAR	60	120	57	57	71	71	85	85	333
22	KOPPAL	38	76	39	39	69	69	83	83	267
23	MANDYA	57	114	54	54	73	73	86	86	327
24	MYSURU	59	118	54	54	77	77	90	90	339
25	RAICHUR	42	84	41	41	71	71	85	85	281
26	RAMANAGARA	54	108	52	52	69	69	84	84	313
27	SHIVAMOGGA	57	114	53	53	72	72	87	87	326
28	TUMKURU	56	112	55	55	70	70	90	90	327
29	TUMKURU MADUGIRI	53	106	48	48	67	67	83	83	304
30	UDUPI	53	106	53	53	69	69	83	83	311
31	UTTARA KANNADA	56	112	51	51	69	69	85	85	317
32	UTTARA KANNADA SIRSI	45	90	45	45	66	66	82	82	283
33	VIJAYAPURA	45	90	40	40	71	71	85	85	286
34	YADGIRI	37	74	38	38	66	66	74	74	252
TOTAL		1678	3356	1591	1591	2437	2437	2897	2897	10281

ಸೂಚನೆ: ಜಿಲ್ಲಾ ನೋಡಲ್ ಅಧಿಕಾರಿಗಳು ತಮ್ಮ ಜಿಲ್ಲೆಯಲ್ಲಿ NAS ಸಮೀಕ್ಷೆಗೆ ಆಯ್ಕೆಯಾಗಿರುವ ಶಾಲೆಗಳ ಸಂಖ್ಯೆಯನ್ನು ತಮ್ಮ ಜಿಲ್ಲಾ ಪೋರ್ಟಲ್‌ನಲ್ಲಿ ಪರಿಶೀಲಿಸಿಕೊಳ್ಳುವುದು.